

Ýok, hakym ýok!

Category: Goşgular, Kitapcy
написано kitapcy | 21 январа, 2025
Ýok, hakym ýok! ÝOK, HAKYM ÝOK!



Ýok!
Hakym ýok saňa nälet okara,
Ýakmadyň ýüregmi biwepalykdan.
Ýetilmedik umyt-arzuwlarymyň
Yhlasyna özüm köýüp galypdym.
Kalbymy päki deý gyýan hasratlar
Bürgüt bolup inseler-de depämden.

Ýok,
hakym ýok seni ýigrenmäge-de,
Durmuşdyr,
Kynçylyk öňümde kän meň.

Daşyndan gabanyp özge gyzlardan,
Gabanyp-gabanyp ýanardym oda.
Talaň salyp ýördüň duýgularyma,
Sen beýle zatlardan bihabar ýa-da.

Sen öýderdim bagtyň gözbaşy,
Indi,
Giç, wagty däl ýürek syrym açmagyň.
...Ýanyň bilen barýar garagöz gelin,
Sypap gyzjagazyň tylla saçlaryn.

Söýgimiň tarlary üzülme-de,
Şo ýerde üzüldi umyt tarlarym.
Maňa nämä gerek kişiň bagtyna
Badak atyp boljak bagtyýarlygym.

Zyýany ýok.
Kynçylykdyr, geçer bu,
Yşga düşüp, köýen azmydyr başga.
...Siz barýaňyz bu köçeden howlukman,
A men durun...
Ýok, sen meni bagyşla!

Bibi ORAZDURDYÝEWA. Goşgular